

18-06-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు శ్రీమతమును అనుసరిస్తూ అందరికీ సుఖమునివ్వాలి, శ్రేష్ఠముగా తయారై ఇతరులను శ్రేష్ఠముగా తయారు చేసేందుకు మీకు శ్రేష్ఠ మతము లభిస్తుంది”

ప్రశ్న:- దయాహృదయులైన పిల్లల హృదయములో ఏ అల వస్తుంది? వారు ఏమి చేయాలి?

సమా:- దయాహృదయులైన పిల్లల మనస్సులో - మేము గ్రామ గ్రామానికి వెళ్లి సర్వీసు చేయాలని అనిపిస్తుంది. ఈ రోజుల్లో పాపం మనుష్యులు చాలా దుఃఖములో ఉన్నారు, వారి వద్దకు వెళ్లి ఈ సంతోషవార్తను తెలియజేయాలి - విశ్వములో పవిత్రత, సుఖ-శాంతుల దైవీ స్వరాజ్యము స్థాపనవుతూ ఉంది, ఇది అదే మహాభారత యుద్ధము. తప్పకుండా ఆ సమయములో తండ్రి కూడా ఉండినారు. ఇప్పుడు కూడా తండ్రి వచ్చి ఉన్నారు.

ఓంశాంతి. మధురాతి మధురమైన పిల్లలు ఇక్కడ కూర్చుని ఉన్నప్పుడు మేము ఈశ్వరీయ సంతానమని తప్పకుండా భావిస్తారు. తప్పక స్వయమును ఆత్మలుగానే భావిస్తారు. శరీరమున్నందు వలననే ఆత్మ దాని ద్వారా వింటుంది. తండ్రి ఈ శరీరమును అప్పుగా తీసుకున్నారు, కనుకనే వినిపిస్తున్నారు. మేమిప్పుడు ఈశ్వరీయ సంతానము లేక ఈశ్వరీయ సంప్రదాయము, తర్వాత దైవీ సంప్రదాయాలుగా అవుతామని ఇప్పుడు మీరు తెలుసుకున్నారు. స్వర్గాధికారులుగా దేవతలే ఉంటారు. మనము మరలా 5 వేల సంవత్సరముల క్రితము వలెనే దైవీ స్వరాజ్యము స్థాపిస్తున్నాము. మరలా మనము దేవతలమైపోతాము. ఈ సమయములో పూర్తి ప్రపంచము విశేషంగా భారతదేశములోని సర్వ మనుష్యమాత్రులందరూ పరస్పరములో దుఃఖాన్నే ఇచ్చుకుంటున్నారు. సుఖధామము కూడా ఉంటుందని, ఒకప్పుడు ఉండేదని వారికి తెలియనే తెలియదు. పరమపిత పరమాత్మ వచ్చి సర్వులకు సుఖ-శాంతులను ఇస్తారు. ఇక్కడ ప్రతి ఇంటిలో పరస్పరము దుఃఖమునే ఇచ్చుకుంటున్నారు. విశ్వమంతటా దుఃఖమే దుఃఖమున్నది. ఇప్పుడు తండ్రి మనలను 21 జన్మలకు సదా సుఖవంతులుగా తయారుచేస్తున్నారని పిల్లలైన మీకు తెలుసు. దుఃఖము ఎప్పటి నుండి ప్రారంభమయిందో, మరలా ఎప్పుడు పూర్తి అవుతుందో, వేరే ఎవరి బుద్ధిలో చింతన జరగదు, మనము ఈశ్వరీయ సంప్రదాయస్థులుగా ఉండేవారమని వాస్తవానికి పూర్తి ప్రపంచములోని మనుష్యమాత్రులందరూ ఈశ్వరీయ సంప్రదాయస్థులని మీ బుద్ధిలో మాత్రమే ఉంది. ప్రతి ఒక్కరు వారిని తండ్రి అని పిలుస్తారు. ఇప్పుడు శివబాబా మాకు శ్రీమతమునిస్తున్నారని పిల్లలకు తెలుసు, శ్రీమతము ప్రసిద్ధమైనది. సర్వ శ్రేష్ఠమైన భగవంతునిదే సర్వ శ్రేష్ఠ మతము. వారి గతి - మతి (గత్ మత్, పద్ధతులు, విధానాలు) భిన్నమైనవని గాయనముంది. శివబాబా శ్రీమతము ఎలా ఉన్న మనలను ఎలా ఉన్నవారిని ఎలా తయారుచేస్తుంది! స్వర్గానికి అధికారులుగా చేస్తుంది! ఇతర మనుష్య మాత్రులంతా నరకానికి యజమానులుగా తయారుచేస్తారు. ఇప్పుడు మీరు సంగమ యుగములో ఉన్నారు. ఈ నిశ్చయమైతే ఉంది కదా. నిశ్చయబుద్ధి గలవారే ఇక్కడకు వస్తారు, బాబా మనలను మరలా సుఖధామానికి యజమానులుగా తయారుచేస్తున్నారని కూడా గ్రహిస్తారు. మనమే 100 శాతము పవిత్ర గృహస్థ మార్గములోని వారిగా ఉండేవారమనే వృత్తి కలిగింది. 84 జన్మల లెక్క కూడా ఉంది కదా. ఎవరెవరు

ఎన్ని జన్మలు తీసుకుంటారు? ఏ ధర్మము తర్వాత వస్తుందో, వారి జన్మలు కూడా కొద్దిగానే ఉంటాయి.

ఇప్పుడు మేము ఈశ్వరీయ సంతానమని పిల్లలు నిశ్చయముంచుకోవాలి. సర్వులను శ్రేష్ఠముగా చేయడానికి మనకిప్పుడు శ్రేష్ఠ మతము లభిస్తున్నది. మన తండ్రి మనకు రాజయోగమును నేర్పిస్తారు. వేదశాస్త్రాలు మొదలైనవన్నీ భగవంతుని కలిసే మార్గాలని మనుష్యులు భావిస్తారు కాని భగవంతుడు చెప్తున్నారు - వీటి ద్వారా ఎవరూ నన్ను కలవలేరు. నేనే వస్తాను. కనుకనే నా జయంతిని ఆచరిస్తారు. కాని ఎప్పుడు ఎవరి శరీరములో వస్తానో బ్రాహ్మణులైన మీకు తప్ప వేరెవ్వరికీ తెలియదు. ఇప్పుడు పిల్లలైన మీరు అందరికీ సుఖమునివ్వాలి. ప్రపంచములో అందరూ ఒకరికొకరు దుఃఖమునే ఇస్తారు. వికారాలలోకి వెళ్లడమంటే దుఃఖమివ్వడమని వారికి తెలియదు. ఇది మహాన్ దుఃఖమని ఇప్పుడు మీకు తెలుసు. పవిత్రముగా ఉండే కుమారిని అపవిత్రము చేస్తారు. నరకవాసిగా అగుటకు ఎంత ఆడంబరముగా ఉత్సవము చేస్తారు. ఇక్కడ అలాంటి హడావిడి మాట, ఆడంబరముల మాట లేదు. మీరు చాలా శాంతిగా కూర్చుని ఉన్నారు. అందరూ సంతోషిస్తారు, విశ్వమంతటినీ సదా సుఖవంతముగా తయారుచేస్తారు. మీరు శివశక్తుల రూపములో గౌరవించబడుతున్నారు. మీ ఎదుట లక్ష్మీనారాయణులకు కూడా ఏ మాత్రము మహిమ లేదు. శివశక్తుల పేరే ప్రసిద్ధమై ఉంది ఎందుకంటే తండ్రి ఎలా సర్వీసు చేశారో, అందరినీ పవిత్రము చేసి సదా సుఖవంతులుగా చేశారో, అలా మీరు కూడా తండ్రికి సహాయోగులైనారు. కనుక శివశక్తులైన మీకు, భారతమాతలకు మహిమ ఉంది. ఈ లక్ష్మీనారాయణులు రాజా-రాణులు, వారి ప్రజలంతా స్వర్గవాసులు. అదేమైనా పెద్ద విషయమా! వారు ఎలాగైతే స్వర్గవాసులో అలాగే ఇక్కడి రాజా-రాణులు అందరూ నరకవాసులు. అలాంటి నరకవాసులను స్వర్గవాసులుగా మీరు తయారుచేస్తారు. మనుష్యులకు ఏమీ తెలియదు. పూర్తి తుచ్ఛబుద్ధిగలవారుగా ఉన్నారు. ఏమేమో చేస్తూ ఉంటారు. ఎన్ని యుద్ధాలు మొదలైనవి చేస్తారు. ప్రతి విషయములో దుఃఖమే దుఃఖముంది. సత్యయుగములో ప్రతి పరిస్థితిలో సుఖమే సుఖముంటుంది. ఇప్పుడు అందరికీ సుఖమునివ్వడానికే బాబా శ్రేష్ఠ మతమునిస్తారు. శ్రీమతీ భగవానువాచ అని మహిమ కూడా ఉంది. శ్రీమతము మనుష్యవాచ కాదు. సత్యయుగములో దేవతలకు మతమునిచ్చే అవసరమే ఉండదు. ఇక్కడ మీకు శ్రీమతము లభిస్తుంది. తండ్రితో పాటు మీరు కూడా శివశక్తులని గాయనము చేయబడతారు. ఇప్పుడు మరలా ఆ పాత్రను ప్రాక్టికల్ గా అభినయిస్తున్నారు. ఇప్పుడు తండ్రి చెప్తున్నారు - పిల్లలైన మీరు మనసా, వాచా, కర్మణా సర్వులకు సుఖమునే ఇవ్వాలి. సర్వులకు సుఖధామానికి మార్గాన్ని చూపాలి. మీ కర్తవ్యమే ఇది. శరీర నిర్వహణ కొరకు పురుషులు వ్యాపార ఉద్యోగాలు కూడా చేయవలసి పడ్తుంది. సాయంకాల సమయములో దేవతలు విహారానికి భూప్రదణ చేయుటకు వెళ్తారని అంటారు. ఇప్పుడు దేవతలు ఇక్కడకు ఎక్కడి నుండి వస్తారు, కాని ఈ సమయాన్ని శుద్ధమైనదని అంటారు. ఈ సమయములో అందరికీ తీరిక కూడా లభిస్తుంది. పిల్లలైన మీరు నడుస్తూ - తిరుగుతూ, లేస్తూ, కూర్చుంటూ పృథి చేయాలి. ఏ దేహధారి చాకిరీ మొదలైనవి చేయరాదు. తండ్రి దొపది పాదాలు వత్తినట్లు(అలసట వెళ్ళిపోయినట్లు) మహిమ ఉంది. దీని భావాన్ని అర్థం చేసుకోవాలి. ఇది స్థూలముగా కాళ్ళు వత్తే విషయం కాదు. బాబా వద్దకు అనేకమంది వృద్ధులు మొదలైనవారెందరో వస్తారు, భక్తి చేస్తూ - చేస్తూ అలసిపోయారని బాబాకు తెలుసు. అర్ధకల్పము ఎన్నో ఎదురు దెబ్బలు తిన్నారు కదా, కావున ఈ

కాళ్ళు ఒత్తారు అన్న పదాన్ని వారు తీసుకున్నారు. కృష్ణుడు కాళ్ళు ఎలా వత్తగలడు? అదేమైనా శోభిస్తుందా ? మీరు కృష్ణుని పాదాలు కాళ్ళు వత్తనిస్తారా? కృష్ణుని చూడగానే అతడిని కౌగలించుకుంటారు. అతడిలో చాలా చమత్కారముంటుంది. కృష్ణుడు తప్ప మరే విషయము కూడా బుద్ధిలో కూర్చోనే కూర్చోదు. అతడే అందరి కన్నా తేజోమయుడు. అంత చిన్న బాలకుడైన కృష్ణుడు మురళి వినిపించడమన్నది శోభించదు. ఇక్కడ మీరు శివబాబాను ఎలా కలుసుకుంటారు? శివబాబాను స్మృతి చేస్తూ తర్వాత వారి వద్దకు రండి అని పిల్లలైన మీకు చెప్పవలసి ఉంటుంది. మమ్ములను శివబాబా 21 జన్మలకు సుఖవంతముగా చేస్తారని పిల్లలైన మీకు లోలోపల ఖుషీ సంతోషముండాలి. ఇటువంటి తండ్రి కొరకు సమర్పణపావాలి. లౌకికంలో సుపుత్రులుగా ఉండేవారి పై తండ్రి బలిహారమవుతాడు. ఎందుకంటే వారు తండ్రి కోరికలన్నీ పూర్తి చేస్తారు. మరి కొందరు తండ్రిని ఖూనీ కూడా చేయిస్తారు. ఇక్కడ మీరు అతి ప్రియమైన వారుగా అవ్వాలి. ఎవ్వరికీ కూడా కొంతమంది ఉంటారు. ఇక్కడ మీరు పరమప్రియముగా తయారుకావాలి. ఎవరికీ దుఃఖమునివ్వరాదు. దయా స్వరూప పిల్లల హృదయములో పల్లె పల్లెకూ వెళ్ళి సేవ చేయాలని ఉంటుంది. ఈ రోజుల్లో పాపం వారు చాలా దుఃఖంలో ఉన్నారు. విశ్వంలో పవిత్రత, సుఖశాంతిల దైవీరాజ్యము స్థాపన అవుతూ ఉన్నదనే సంతోషకరమైన వార్తను వారికి వినిపించండి. ఇది అదే మహాభారతయుద్ధము. ఆ సమయంలో తప్పక తండ్రి కూడా ఉన్నారు. ఇప్పుడు కూడా తండ్రి వచ్చి ఉన్నారు. బాబా మనల్ని పురుషోత్తములుగా తయారు చేస్తున్నారని మీకు తెలుసు. ఇది పురుషోత్తమ సంగమ యుగము. మనము పురుషోత్తములుగా ఎలా అవుతామో మీకు తెలుసు. మీ ఉద్దేశ్యమేమిటిటని మమ్ములను ఎవరైనా అడుగుతారు. మనుష్యుల నుండి దేవతలుగా అగుట అని చెప్పండి. దేవతలు ప్రసిద్ధి చెందినవారు. దేవతల భక్తులుగా ఉన్నవారికి తెలియజేయండి అని తండ్రి చెప్తున్నారు. మొట్టమొదట శివుని భక్తిని ప్రారంభించింది కూడా మీరే. తర్వాత దేవతల భక్తి చేశారు. కనుక మొట్టమొదట శివుని భక్తులకు తెలిపించండి. నన్ను స్మృతి చేయమని శివబాబా చెప్తున్నారని వారికి చెప్పండి. శివుని పూజ చేస్తారు కాని వారు పతితపావనుడైన తండ్రి అని వారికి తెలియదు. భక్తిమార్గములో ఎంత మోసపాతారో ఎన్ని ఎదురు దెబ్బలు తింటారో చూడండి. శివలింగాన్ని అయితే కూడా ఇంట్లో కూడా పెట్టుకోవచ్చు. ఇంట్లోనే పూజించవచ్చు, మరి అమరనాథ్, బరీనాథ్ మొదలైన యాత్రలకు వెళ్ళే అవసరమేముంది? అయితే భక్తిమార్గములో మనుష్యులు తప్పక ఎదురుదెబ్బలు తినాల్సి ఉంది. మీరు వాటి నుండి విడిపించాలి. మీరు శివశక్తులు, శివుని కుమారులు. మీరు తండ్రి నుండి శక్తి తీసుకుంటారు. శక్తి కూడా స్మృతి ద్వారా మాత్రమే లభిస్తుంది. వికర్మలు వినాశనమవుతాయి. పతిత పావనులు తండ్రి కదా. స్మృతి ద్వారానే మీరు వికర్మాజీతులుగా, పావనంగా అవుతారు. అందరికీ ఈ మార్గమును తెలిపాలి. ఇప్పుడు మీరు రామునివారుగా అయ్యారు. రామరాజ్యములో సుఖముంటుంది, రావణ రాజ్యములో దుఃఖముంటుంది. భారతదేశములోనే ఇంతగా పూజలు జరిగే చిత్రాలున్నాయి, ఎన్ని అనేక మందిరాలున్నాయి. కొందరు హనుమంతుని పూజారులు, కొందరు ఇంకొకరి పూజారులు. దీనినే అంధవిశ్వాసము అని అంటారు. ఇంతకు ముందు మేము కూడా అంధులుగా ఉండేవారమని ఇప్పుడు మీకు తెలుసు. బ్రహ్మ, విష్ణు, శంకరులు ఎవరో, ఏమిటో ఇతనికి కూడా ఇంతకు ముందు తెలియదు. పూజ్యులుగా ఉన్నవారే పూజారులుగా అయ్యారు. సత్యయుగములో పూజ్యులు, ఇక్కడ

పూజారులు. బాబా ఎంతో బాగా అర్థము చేయిస్తారు. పూజులు సత్యయుగములో ఉంటారని మీకు తెలుసు. ఇక్కడ ఉండేదే పూజారులు, కనుక వారు పూజలే చేస్తారు. మీరు శివశక్తులు. ఇప్పుడు మీరు పూజ్యులూ కాదు, పూజారులూ కాదు. తండ్రిని మర్చిపోకండి. ఇది సాధారణ తనువు కదా. ఇందులో అత్యంత ఉన్నతమైన భగవంతుడు వస్తారు. మీరు తండ్రిని మీ వద్దకు రమ్మని ఆహ్వానిస్తారు కదా. “బాబా రండి, మేము చాలా పతితులుగా అయిపోయాము. పాత పతిత ప్రపంచములోకి, పతిత శరీరములోకి వచ్చి మమ్ములను పావనముగా చేయండి ” అని పిల్లలు ఆహ్వానిస్తారు. ఇక్కడ పావనులు ఎవ్వరూ లేరు. పతితులందరినీ తప్పక పావనముగా చేసి తీసుకెళ్తారు కదా? కావున అందరూ శరీరమును వదలాల్సి ఉంటుంది. మనుష్యులు ఎప్పుడైనా శరీరమును వదిలితే ఎంతగానో దుఃఖపడతారు. మీరు సంతోషంగా వెళ్తారు. ఎవరు శివబాబాను ఎక్కువగా పృతి చేస్తారో చూస్తామని ఇప్పుడు మీ ఆత్మ రేస్ చేస్తుంది. శివబాబా పృతిలో ఉంటూ ఉంటూ శరీరమును వదిలితే ఎంతో సౌభాగ్యము. నావ ఆవలి తీరానికి చేరిపోతుంది. ఇలా పురుషార్థము చేయండని బాబా అందరికీ బాబా చెప్తున్నారు. సన్యాసులలో కూడా కొందరు అలాంటివారుంటారు. బ్రహ్మములో లీనము కావడానికి అభ్యాసము చేస్తారు. చివరిలో అలా కూర్చుని కూర్చునే శరీరమును వదిలేస్తారు. నిశ్శబ్దము ఆవరిస్తుంది, స్తబ్ధత ఏర్పడుతుంది.

సుఖమైన రోజులు మరలా వస్తాయి. బాబా మీ వద్దకు రావాలి అని మీరు పురుషార్థము చేస్తారు. మిమ్ములను పృతి చేస్తూ - చేస్తూ మా ఆత్మ పవిత్రమైతే అప్పుడు మీరు మమ్ములను మీ జతలో తీసుకెళ్తారు. ఇంతకు ముందు కాశీకల్వట్(కాశీలోని కత్తులబావిలోనికి దుమికి అందులో క్రింది భాగములో ప్రతిష్ఠ చేయబడిన శివలింగమ పై పడి ప్రాణత్యాగము చేయు ఆచారము)లో చాలా ప్రీతితో బలి అయ్యేవారు. మేము ముక్తులమైపోతామని భావించేవారు. ఇప్పుడు మీరు బాబాను పృతి చేస్తూ శాంతిధామానికి వెళ్లిపోతారు. మీరు తండ్రిని పృతి చేస్తారు. ఈ పృతి బలము ద్వారా పాపాలు అంతమైపోతాయి. వారు నీటి ద్వారా మా పాపాలు కట్ అవుయాయని, ముక్తి లభిస్తుందని భావిస్తారు. ఇప్పుడు బాబా చెప్తున్నారు - ఇవేవియూ(కాశీకల్వట్, గంగా స్నానము) యోగబలము కాదు. పాపాల శిక్షలను అనుభవిస్తూ, అనుభవిస్తూ వెళ్లి జన్మ తీసుకుంటారు. మరలా క్రొత్తగా పాపాల ఖాతా ప్రారంభమవుతుంది. కర్మ-అకర్మ-వికర్మల గుహ్యగతిని బాబా కూర్చుని తెలియజేస్తారు. రామరాజ్యములో కర్మలు అకర్మలుగా అవుతాయి. రావణ రాజ్యములో కర్మలు వికర్మలుగా అవుతాయి. అక్కడ ఏ వికారాలు మొదలైనవేవీ ఉండవు.

మధురాతి మధురమైన పువ్వులాంటి పిల్లలకు తెలుసు - బాబా మనకు అన్ని యుక్తులను, అన్ని రహస్యాలను తెలియజేస్తున్నారు. తండ్రిని పృతి చేయడమే ముఖ్యమైన విషయము. పతితపావనుడైన తండ్రి మీ సన్నుతిములో కూర్చుని ఉన్నారు. ఎంత నిరహంకారులు! ఎలాంటి అహంకారమూ లేదు. పూర్తి సాధారణముగా నడుస్తూ ఉంటారు. బాప్ దాదా ఇరువురూ పిల్లల సేవకులే. మీకు ఇద్దరు సేవాధారులున్నారు. సర్వ శ్రేష్ఠమైన శివబాబా, ప్రణామిత బ్రహ్మ. వారైతే త్రిమూర్తి బ్రహ్మ అని అనేస్తారు. వారికి అర్థమేమీ తెలియదు. త్రిమూర్తి బ్రహ్మ ఏమి చేస్తారో ఏమీ తెలియదు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్, ఆత్మిక పిల్లలకు ఆత్మిక తండ్రి నమస్కే.  
ధారణ కొరకు ముఖ్య సారము :-

1. మేము ఈశ్వరీయ సంతానము, శ్రేష్ఠ మతానుసారము నడవాలని సదా నిశ్చయముండాలి. ఎవ్వరికీ దుఃఖము ఇవ్వకూడదు. అందరికీ సుఖమునిచ్చే దారిని చూపించాలి.
2. సుపుత్రులై తండ్రి పై బలిహారి(అర్పణ) కావాలి, బాబాగారి ప్రతి ఆశను పూర్తి చేయాలి. ఎలాగైతే బాప్ దాదా నిర్మానులుగా, నిరహంకారులుగా ఉన్నారో అలా తండ్రి సమానముగా అవ్వాలి.

వరదానము :- “అనంతమైన(బేహద్) స్థితిలో స్థితమై సేవ యొక్క ఆకర్షణ(లగాచ్) నుండి న్యారా ప్యారాగా ఉండు విశ్వసేవాధారీ భవ”

స్వయం విశ్వ సేవాధారులనగా బేహద్ స్థితిలో స్థితమై ఉండేవారు. ఇటువంటి సేవాధారులు సేవ చేస్తూ కూడా న్యారాగా, సదా తండ్రికి ప్యారాగా ఉంటారు. సేవ యొక్క ఆకర్షణలోకి కూడా రారు. ఎందుకంటే అది కూడా బంగారు సంకెళ్ళ వంటిది. ఈ బంధనము బేహద్ నుండి హద్దులోకి తీసుకొస్తుంది. దేహ పృతి నుండి, ఈశ్వరీయ సంబంధము నుండి, సేవాసాధనాల ఆకర్షణ నుండి న్యారా(అతీతం)గా తండ్రికి ప్రియంగా కండి. అప్పుడు విశ్వసేవాధారి అను వరదానము ప్రొప్టి అవుతుంది. అంతేకాక సదా సఫలత లభిస్తూ ఉంటుంది.

నోట్స్ :- “వ్యర్థ సంకల్పాలను ఒక్క సెకండులో స్టాప్ చేసే రిహార్సల్ చేస్తే శక్తిశాలిగా అయిపోతారు”